

رسالہ قدسیہ پر ایک طائرانہ نظر

ملک محمد اقبال



نقشبندی حضرات کے علمی ذخائر میں رسالہ قدسیہ کو بلند مقام حاصل ہے۔ اگرچہ رسالہ قدسیہ خواجہ محمد پارسی کی ایک مختصر تالیف ہے لیکن یہی وہ تالیف ہے جس کے کئی قلمی نسخے دنیا کے کتب خانوں میں موجود ہیں اور یہ رسالہ سمرقند کے علاوہ تین بار لکھنؤ، دہلی اور حیدرآباد سندھ میں طبع ہو چکا ہے، لیکن مختلف خطی نسخوں کو سامنے رکھتے ہوئے اس کی تصحیح کی جانب توجہ نہیں دی گئی، البتہ ۱۳۵۴ خورشیدی (۱۳۹۵ھ) میں ڈیولپمنٹری کے ثقافتی ادارے ”مرکز تحقیقات فارسی، ایران و پاکستان“ کی جانب سے اس کی طباعت کا عمدہ انتظام کیا گیا یہاں یہ بتانا مناسب ہو گا کہ مرکز تحقیقات فارسی ڈاکٹر علی اکبر جعفری کی سرپرستی اور حسین تبسی کی کاوشوں سے نہ صرف یہ کہ کتاب خانہ ہذا میں ہزاروں کی تعداد میں قیمتی قلمی نوادرات اور دوسری نایاب کتابیں جمع کرنے کی ایک عظیم خدمت سرانجام دے چکا ہے بلکہ اس وقت پاکستان کی میراث فرہنگی میں سے فارسی کے چودہ نادر علمی ذخائر کو زیور طبع سے آراستہ کرنے میں کامیاب ہوا ہے۔ رسالہ قدسیہ، آثار نقشبندیہ میں قدیم ترین اہم رسالہ ہے جسے سلسلہ نقشبندیہ کی ایک مستقل بنیادی تالیف قرار دیا جاسکتا ہے۔ یہ رسالہ اگرچہ مختصر ہے لیکن طریقت نقشبندیہ کے تمام اصولوں کا احاطہ کئے ہوئے ہے اور ارباب طریقت کی نگاہ میں عموماً اور سلسلہ نقشبندیہ کی نگاہوں میں خصوصاً قیمتی دستاویز ہے کیونکہ اس میں بانی سلسلہ نقشبندیہ خواجہ بہاؤ الدین نقشبند کے کچھ ملفوظات ہیں جنہیں ان کے خلیفہ خواجہ محمد پارسی نے جمع کیا اور ان کی شرح تحریر کی۔

حضرت خواجہ نقشبندؒ کے اصل ملفوظات ۱۶ سطر کے ساڑھے دس صفحات پر پھیلے ہوئے ہیں اور ان

سے - قدامت کے لحاظ سے ایاصوفیہ کا نسخہ قدیم ترین ہے یہ نسخہ ۸۴۵ھ میں لکھا گیا تھا۔ دوسرے درجہ پر کتاب خانہ گنج بخش اسلام آباد ہے اور ۹۰۰ھ میں لکھا گیا تھا۔ راقم الحروف نے رسالہ قدسیہ کی تصحیح میں اسی نسخہ کو بطور متن قرار دیا ہے۔

کی شرح جو خواجہ پارسا نے تحریر فرمائی، ۵ صفحات پر مشتمل ہے، معلوم ہوتا ہے کہ خواجہ محمد پارسا نے خواجہ نقشبندؒ کے ملفوظات وقتاً فوقتاً تحریر کئے۔ اگر وہ سب کے سب سامنے ہوتے تو ایک نہایت علمی ذخیرہ ہوتا، لیکن رسالہ قدسیہ میں ان ملفوظات سے نہایت مختصر کا انتخاب کیا گیا ہے، رسالہ بڑکی تمہید میں مذکور ہے:

بندہ ضعیف محمد بن الحافظ البخاری، وفقہ اللہ سبحانہ و تعالیٰ راجعہ و بیضاہ، ان کلمات قدسیہ میں سے بعض صدق و ارادت کے خیال اور برکت و استفادہ کی نیت سے لکھ لیتا تھا اور اب بعض عزیز دوستوں کے حکم اور مشورہ سے ان الفاظ میں سے چند باتیں خیر و برکت کے لئے لکھی گئیں۔

خواجہ پارسا نے جو ملفوظات انتخاب کئے انہیں غالباً چودہ مواقع پر محفوظ کیا گیا تھا کیونکہ رسالہ قدسیہ میں یہ چودہ حصص میں تقسیم کئے گئے ہیں۔ ہر ایک حصہ کے بعد خواجہ پارسا نے ان کا تشریح فرمائی ہے اور اس تشریح کے لئے دوسرے بزرگان دین کے افکار سے بڑے سلیقے سے کام لیا ہے۔ تمہید میں فرماتے ہیں:

”اگر ان کلمات قدسیہ کی بعض مقامات پر تشریح کی ضرورت پڑے تو بہتر یہ ہوگا کہ کلمات مشائخ اور اہل اللہ کے انفاں نفسیہ سے مدد لی جائے۔“

رسالہ قدسیہ میں ۲۵ آیات کریمہ اور ۲۰ احادیث مقدمہ کے علاوہ درج ذیل کتابوں کے اقتباسات ۳۹ اکابرین کے اقوال، ۱۰۷ اشعار اور ۸۶ اکابرین کے اسمائے گرامی موجود ہیں، اگرچہ ان کتابوں کے نام بیشتر حذف کئے گئے ہیں۔

(۱) - الرسالة التفسیریہ از ابوالقاسم تفسیریؒ (۲) تذکرۃ الاولیاء از شیخ فرید الدین عطارؒ (۳) دیوان ابن فارضؒ (۴) دیوان حکیم سنائیؒ (۵) فتوحات ہکلیۃ از شیخ اکبر محی الدین ابن عربیؒ (۶) دیوان شیخ فرید الدین عطارؒ (۷) طبقات الصوفیہ از عبدالرحمن سلمیؒ (۸) عوارف المعارف از شیخ شہاب الدین سہروردیؒ (۹) قصیدہ ابن فارضؒ (۱۰) قوت القلوب از ابوالباب کلیؒ (۱۱) منطق الطیر از فرید الدین عطارؒ (۱۲) مشکوٰۃ مولانا رومؒ (۱۳) نوادر الاصول از حکیم ترمذیؒ (۱۴) ختم الاولیاء از حکیم ترمذیؒ ان ملفوظات اور ان کی شرح تحریر کرنے کے سلسلے میں خواجہ پارسا کے مقاصد یہ تھے۔

۱۔ رسالہ قدسیہ میں ۱۱۵ از انتشارات مرکز تحقیقات فارسی ایران و پاکستان راولپنڈی۔

۲۔ رسالہ قدسیہ میں ۱۲۱۔

پہلا مقصد یہ تھا کہ جب طالبان حق یہ کلمات سن کر ان سے فائدہ اٹھائیں تو ایسا معلوم ہو جیسا کہ خود انہوں نے حضرت خواجہ کی مجالس کا شرف حاصل کیا ہے اور یہ باتیں آپ سے سنی ہیں۔ اس کی وجہ یہ تھی کہ نیکوں کی باتیں، ان کے احوال اور حکایات دلوں کی تربیت کرتے ہیں اور ان کی قوت میں اضافہ کرتے ہیں۔ اسی کی تاکید خواجہ عبداللہ انصاری حروی ان الفاظ میں فرماتے ہیں:

”بیشتر نشان و برکت در این کار آں است کہ سخنان مشائخ شنوی“

دوسرا مقصد یہ تھا کہ انہیں سن کر طالبان صادق راحت و آرام پائیں۔

تیسرا مقصد یہ تھا کہ وہ رحمت الہی سے بہرہ ور ہوں اور ان پر اللہ درغیب نازل ہو، کیونکہ صالحین کے تذکرہ میں رحمت الہی کا نزول ہوتا ہے جسے بزرگان دین کی باتوں پر غور و فکر کرنے سے اصل بصیرت کو یقین حاصل ہو کیونکہ اس یقین کا مرتبہ اس یقین سے بڑھ کر ہے جو خوارق عادات کے مشاہدہ سے حاصل ہوتا ہے۔

ان باتوں پر سوچ بچار کرنے سے ظاہری معانی کی سمجھ حقیقی معانی کی سمجھ کا ذریعہ بن جائے۔ طالبان حق ذوق و شوق کے ساتھ راہ سلوک پر چلیں۔ بلاشبہ اس مختصر رسالہ کے مطالعہ سے نہ صرف یہ کہ ایسا شوق پیدا ہو جاتا ہے بلکہ اگر اس کا بار بار مطالعہ کیا جائے تو آدمی اس راہ پر چلنا بھی شروع کر دیتا ہے۔

کوئی تکبر و نخوت سے کام لے تو اس کا غور و مرٹ جائے اور اسے دوسروں کے بلند مقام اور اچھی کم مانگی کا احساس ہو جائے۔ ۹۔ ایسے ہی دوسرے مقاصد موجب تھری بنے۔

۱۔ رسالہ قدسیہ ص ۱۱۰

۲۔ نفعات الانس از عبد الرحمن جامی ص ۲۱

۳۔ طبقات الصوفیہ از شیخ عبداللہ انصاری بہ تصحیح عبدالحی جیبی تندھاری ص ۶

۴۔ رسالہ قدسیہ ص ۱۱۶

۵۔ رسالہ قدسیہ ص ۱۱۶

۶۔ رسالہ قدسیہ ص ۱۱۷

۷۔ ایضاً ص ۱۱۸ - ۹ رسالہ قدسیہ ص ۱۱۸

خواجہ پارسی نے سب سے پہلے جس لفظ سے ان کلمات قدسیہ کی ابتدا فرمائی ہے، اس میں ان بنیادی صفات کا ذکر ہے جن کا اولیاء اللہ میں پایا جانا ضروری ہے اور وہ ہیں، تسلیم، اطاعت، تقویٰ اور عزیمت۔ ۱۔

نقشبندیہ دو طرح سے تربیت کرتے ہیں جسے تربیت جسمانی اور تربیت روحانی کا نام دیا جا سکتا ہے۔

خواجہ پارسی نے اس لفظ کی تشریح کرتے ہوئے دو باتوں پر زور دیا ایک یہ کہ عزیمت کی راہ پر چلنے کے لئے خواجہ نقشبند کو روحانی اور ظاہری انتساب سے بڑی مدد ملی۔ آپ کو روحانی طور پر خواجہ عبدالحق مجددانی سے اور ظاہری طور پر امیر کمال سے انتساب ہے ۲۔

حضرت مجدد الف ثانی نے بعض نصاب پر مشتمل ایک رسالہ تحریر فرمایا تھا جسے دربار رسالت میں درج قبولیت حاصل ہوا۔ آپ اس کا تذکرہ اس طرح فرماتے ہیں ”تحریر کے بعد ایسا معلوم ہوا کہ حضرت رسالت خاتمیت صلی اللہ علیہ وسلم اپنی امت کے مشائخ کی ایک کثیر جماعت کے ساتھ تشریف رکھتے ہیں اور یہ رسالہ آپ کے دست مبارک میں ہے۔ اور مشائخ کو دکھاتے ہیں کہ اس قسم کے معتقدات رکھنے چاہئیں“ ۳۔

ایک اور مکتوب میں تحریر فرماتے ہیں کہ میں نے کچھ وقت خیر البشر پر درود کا شغل رکھا اور میں انواع و اقسام کے درود بھیجتا تھا اور ولایت خاصہ محمدیہ کے اسرار و دقائق کی جانب راہ پاتا تھا۔ ۴۔ اہل اللہ کے ہاں سلوک کے علاوہ خواجہ پارسی نے ایک دوسرے لفظ میں جذبہ حق اور اس کے جلالی اور جمالی ثمرات کا ذکر کیا ہے۔ ۵۔

خواجہ پارسی نے تیسرے لفظ میں اللہ سے مخلوق کی دوری، کا سبب بتایا ہے، نیز یہ کیسے

۱۔ رسالہ قدسیہ ص ۱۲۳

۲۔ رسالہ قدسیہ ص ۱۲۵

۳۔ مکتوبات امام ربانی دفتر اول مکتوب ۱۶

۴۔ مکتوبات امام ربانی دفتر دوم مکتوب ۵

۵۔ رسالہ قدسیہ ص ۱۲۹

معلوم ہو کہ ایک آدمی کو بارگاہ اقدس میں قبولیت حاصل ہے یا نہیں۔^۱ خواجہ پارسا اس ملفوظ کی تشریح کرتے ہوئے قریب کے سفر یعنی سیرالی اللہ اور سیر فی اللہ کے کئی پہلوؤں پر روشنی ڈالتے ہیں اور بتاتے ہیں کہ سیر فی اللہ کے لئے رابطہ شیخ زینے کا کام دیتا ہے اور اس دوری کو ختم کرنے کے لئے یہ واسطہ نہایت مفید ہے۔^۲

حضرت خواجہ پارسا نے پانچویں درجہ پر وہی ملفوظ منتخب فرمایا ہے جس میں مرتبہ کمال کے حصول کا طریقہ زیر بحث ہے۔ اس ملفوظ میں سلسلہ نقشبندیہ کا مخصوص طریق ذکر بھی سامنے آتا ہے اور اس ملفوظ میں کلمہ توحید کا وہ بلند مفہوم بھی مذکور ہے جس کی تعریف میں حضرت مجدد الف ثانی قدس سرہ لکھتے ہیں حضرت خواجہ نقشبند قدس سرہ فرماتے ہیں کہ جو کچھ دیکھا گیا اور جانا گیا، سب غیر ہے جسے کلمہ لا کی حقیقت سے نفی کرنا چاہئے۔ حضرت خواجہ کا یہ کلام مجھے اس شہرہ سے نکال لایا ہے اور مشاہدہ اور معائنہ کی گرفتاریوں سے نجات بخش دی ہے۔ اللہ تعالیٰ انہیں ہماری طرف سے بہتر جزا عطا فرمائے، میں اس ایک بات سے حضرت خواجہ کامرید اور ان کے حلقہ بگوشوں میں سے ہوں اور یہ سچ ہے کہ اولیاء اللہ میں سے کم ہی کسی نے ایسی بات لکھی ہے۔^۳

حضرت مجدد الف ثانی کے کئی مکتوبات میں حضرت خواجہ محمد پارسا ان کی تالیفات اور خصوصاً قدسیہ کا تذکرہ پایا جاتا ہے یہاں تک کہ دفتر اول کے چھٹے مکتوب سے جو آپ نے اپنے پیر بزرگوار کو تحریر کیا ہے رسالہ قدسیہ کی عبارت کے حوالہ جات شروع ہو جاتے ہیں۔ اسی ملفوظ میں وقوف قلبی اور وقوف عددی کے اسرار سے پردے اٹھا دیئے گئے ہیں اور قبولیت اعمال صالحہ کی شرط عظیم اور قبولیت کی علامات مذکور ہیں۔

چنانچہ پارسا نے اس ملفوظ کی اہمیت کے پیش نظر تفصیلی بحث کی ہے جو سترہ صفحات پر جمیلی ہوئی ہے۔ خواجہ پارسا اس سلسلے میں ذکر کی اہمیت، ذکر کے مقاصد، ذکر کی حقیقت، ذکر کی شرائط

۱۔ رسالہ قدسیہ ص ۱۳۷

۲۔ رسالہ قدسیہ ص ۱۳۹

۳۔ ایضاً ص ۱۴۳ - مکتوبات امام ربانی دفتر اول مکتوب ۲۷۲ -

۴۔ رسالہ قدسیہ ص ۱۴۳ - ایضاً ص ۱۴۴

۵۔ رسالہ قدسیہ ص ۱۴۴ - ایضاً ص ۱۴۵

اور اس کے فائدے بھی بحث کی ہے۔ مراقبہ پر گفتگو کرتے ہیں۔ خواجہ عبید اللہ احرارؒ فرماتے ہیں کہ جب میں مولانا حسام الدینؒ کی خدمت میں حاضر ہوا تو بہت مضطرب تھا۔ انہوں نے فرمایا کہ حقیقت میں مراقبہ یہی انتظار ہے اور مراقبہ کی حقیقت یہی انتظار مقصود ہے۔ نہایت سیر کا مطلب اس انتظار کا حصول ہے۔ اس طرح کے انتظار کا ظہور غلبہٴ محبت سے ہوتا ہے اور یہی انتظار راہبر ہوتا ہے۔ خواجہ پارسا طاعت قرآن کی فنیت اور قرب الہی کے لئے کلام الہی کی اہمیت اور اس کی وجوہ بتانے کے بعد قطع علاقہ اور دولت ایمان کے لئے لا الہ الا اللہ میں استغراق پر زور دیتے ہیں۔

چھٹے درجہ پر وہ مفلوظ مذکور ہے جس میں اہل تلوین اور اہل نیکین کے مراتب اور مخصوص صفات کا بیان ہے۔ اس کے بعد ساتویں درجہ کے مفلوظ میں خلقِ خدا کو نفع پہنچانے کی عظمت کا بیان ہے اور یہ بتایا گیا ہے کہ کس طرح اہل اللہ اپنے لئے ضروری سمجھتے ہیں کہ ان کے وجود سے خلقِ خدا کو نفع حاصل ہوگا۔ اس مفلوظ کی تشریح کرتے ہوئے خواجہ پارساؒ خلقِ خدا کی مصلحتی کے لئے کام کرنا اور ایک قلم مصوف رہنا اہل اللہ کے لئے کمال قرار دیتے ہیں۔

غرضیکہ ساک کے لئے خلقِ خدا کو اللہ تعالیٰ کی طرف دعوت دینا اور انہیں نفع پہنچانا ضروری ہو جاتا ہے اور اسی طرح یہ سلسلہ چلتا رہتا ہے اور اس کی تیار کردہ جماعت کے افراد اسی راہ پر چل کر خدمتِ خلق کے کام میں مصروف رہتے ہیں۔

تصوف کے تمام طرق خدمتِ خلق پر بہت زور ہے۔ مثال کے طور پر ہرودی بزرگوں کے بارے میں شیخ عبدالحق محدث دہلوی اخبار الانبیاء میں فرماتے ہیں:

”صوفیان ہرودیہ، سفر اور اجتماعی زندگی سے بہت زیادہ تعلق رکھتے تھے۔ صاحبِ خزینۃ الاصفیاء کہتے ہیں ”ہرودیہ یہ یقین رکھتے تھے کہ اربابِ اقتدار کے ساتھ رابطہ رکھ کر وہ اس کام کو زیادہ بہتر طریق سے سرانجام دے سکتے ہیں اور اسی کے ذریعے لوگوں کو امداد پہنچا سکتے ہیں۔ اسی بات کو ملحوظ رکھتے

۱۔ نجات الانس ص ۲۸۶

۲۔ رسالہ تفسیر ص ۱۵۸، ۱۵۹ ص ۱۵۹ ایضاً ص ۱۴۰ رسالہ تفسیر

ص ۱۶۱ ایضاً ص ۱۶۳ ک ایضاً ص ۱۶۵ -

۳۔ احوال و آثار شیخ بہاؤ الدینؒ ذکر یا از ڈاکٹر شمیم محمود زیدی ص ۱۳

ہوئے وہ حکمرانوں کے ساتھ بہت قریبی رابطہ استوار رکھتے تھے۔ حضرت مجدد الف ثانی، اہل اللہ کے اس گروہ کے بارے میں کہتے ہیں: "یہ بزرگوار اشیا کو حق سبحانہ کی مخلوق ہونے کی وجہ سے دوست رکھتے ہیں اور ان کی نگاہ میں یہ اشیا محبوب نظر آتی ہیں کیونکہ یہ اشیا حق تعالیٰ کی بنائی ہوئی ہیں اور ان کے انحال بھی حق تعالیٰ کے بنائے ہوئے ہیں۔"

اسٹھویں مخطوط میں داعیہ طلب سے ابتدا کی گئی ہے کہ دل میں حق تعالیٰ کی طلب کا پیدا ہونا اللہ تعالیٰ کا بہت بڑا انعام ہے اور اس نعمت کی قدر کرتے ہوئے اس داعیہ کے مطابق کام کرنا چاہیے۔ حضرت خواجہ پارساؒ اس داعیہ کی منطقت پر اظہارِ خیال کرتے ہوئے اسے بہت بڑی دولت قرار دیتے ہیں اور اس بات پر زور دیتے ہیں کہ اس داعیہ کے قیام و بقا کے لئے اپنے آپ کو کسی کامل رہنما کے سپرد کر دینا ضروری ہے۔ لہذا طلب کے بعد دوسرا مرحلہ انابت کا ہے۔ نویں مخطوط میں بیان کیا گیا ہے کہ اہل باطن پر لازم ہے کہ اپنے آپ کو کم تر سمجھیں تاکہ دوسروں سے استفادہ ممکن ہو سکے۔ حضرت خواجہ پارساؒ اس کی تشریح کے دوران موسیٰؑ اور خضرؑ کی مثال بیان کرتے ہیں۔

صوفیہ کی تعلیمات سے یہ واضح ہے کہ انبیاء کے توسط ہی سے قلوب کی اصلاح ہوتی ہے۔ جس کے بعد آدمی اس قابل ہو جاتا ہے کہ جلوت میں خلوت میں اللہ کی رحمتوں سے بہرہ ور ہو۔ چنانچہ گیارہواں مخطوط اتہمی حقائق کے سلسلے میں ہے۔ اور خواجہ پارساؒ اس کی ثبوت میں حدیث نبویؐ سے استدلال کرتے ہیں اور اقوالِ سلف سے استشہاد پیش کرتے ہیں۔

سالک کا چونکہ اپنے مقصد پر قائم رہنا ضروری ہے لہذا بارہویں مخطوط میں سالک کو یہ بتایا گیا ہے کہ اسے اس راہ پر مسلسل چلتے رہنا چاہئے اور اسے جو حالات بھی پیش آئیں، ان سے نہ گھبرائے یہاں تک کہ اچھے بے تدبیریوں سے بے بس اور حیران رہ جائے اور اپنے آپ کو بالکل حضرت واجب العجز و جلی ذکرہ کے سپرد کر دے۔ حضرت خواجہ پارساؒ اس مخطوط کی تشریح کرتے ہوئے بعض اعتراضات

۱۔ احوال و آثار شیخ بہاؤ الدین ذکر یا ص ۱۳

۲۔ مکتوبات امام ربانی دفتر اول مکتوب ۱۶۰ سے رسالہ قدسیہ ص ۱۶۶ سے ایضاً ص ۱۶۷

۳۔ ایضاً ص ۱۶۸ سے رسالہ قدسیہ ص ۱۶۱

۴۔ رسالہ قدسیہ ص ۱۶۲

کو در فرماتے ہیں کہ یہ مختلف حالات خوف و خشیت، ہیبت و عظمت الا ان اولیاء اللہ لا خوف علیہم ولا هم یحزنون کے منافی نہیں اور آپ اپنے اقوال و آراء کے حق میں دلائل پیش کرتے ہیں۔

تیروں ملفوظ میں ہدایت ملتی ہے متعلق باتوں کو زیر بحث لایا گیا ہے۔

چودھویں اور آخری ملفوظ میں فنا و بقا کے رموز و اسرار زیر بحث لائے گئے ہیں۔ بزرگان دین کے اقوال سے مدد، فنا و بقا اور تعلق بہ اخلاق ربانی اور ان مقامات کے نشیب و فراز اور خاص حیثیات کو بیان کرتے ہوئے خواجہ پارسا نے شہود عالم وحدت کے بارے میں اہم اشارے فرمائے ہیں۔ اگر ان ملفوظات کا بہ نظر غائر مطالعہ کیا جائے تو اس میں سلوک نقشبندیکی بنیادی تعلیمات کا ایک عظیم ذخیرہ نہایت ترتیب اور اختصار کے ساتھ جمع ملتا ہے۔ اس سے جہاں ایک طرف خواجہ بہاؤ الدین نقشبندیہ کے بلند مقام سے آگاہی حاصل ہوتی ہے وہاں یہ بھی معلوم ہو جاتا ہے کہ کون سے ذرائع سے آپ اس بلند مقام پر نواز ہوئے اور اپنے ارادتمندوں کو اتنی بلند مقامات پر پہنچانے کے لئے آپ نے کیا تعلیمات دیں اور تربیت کے لئے کیا طریق اختیار کئے کہ خواجہ علاؤ الدین مطار اور خواجہ محمد پارسا جیسی عظیم شخصیتیں منصفہ شہود پر آئیں اگرچہ خواجہ پارسا کی دوسری تالیفات کا بھی بہت بلند درجہ ہے لیکن رسالہ قدسیہ ان سب کا جامع اور ان کے تمام کمالات کا ایک حسین مرقع ہے۔

۱۔ سورہ یونس آیت ۶۲ ۲۔ رسالہ قدسیہ ص ۱۴۳، ۱۴۴ ۳۔ ایضاً ص ۱۴۵

۴۔ ایضاً ص ۱۴۷، ۱۴۸ ۵۔ ایضاً ص ۱۴۹ ۶۔ ایضاً ص ۱۸۰
